



## Stqarrija għall-Istampa

ECA/14/28

Biex tinhareġ minnufih

Il-Lussemburgu, l-1 ta' Lulju 2014

### L-impatt tal-appoġġ għal investiment u promozzjoni mill-UE għall-kompetittività tas-settur tal-inbid mhuwiex dimostrarat b'mod ċar, jgħidu l-Awdituri tal-UE

Rapport ippubblikat illum mill-Qorti Ewropea tal-Awdituri (QEA) jiżvela li l-htieġa għal miżura ta' investiment li hija speċifika għas-settur tal-inbid mhijiex iġġustifikata, billi tali appoġġ diġà jeżisti taħt il-politika ta' żvilupp rurali tal-UE. Ir-rapport jixhet dubju wkoll fuq ir-rwol tal-għotjiet mill-UE għall-promozzjoni tal-inbejjed, billi ħafna drabi dawn intużaw għall-konsolidazzjoni tas-swieq, aktar milli għall-akkwist ta' swieq ġodda jew għall-irkupru ta' dawk qodma.

*"Il-koeżistenza ta' miżuri ta' investiment taħt żewġ skemi differenti hija sors ta' kumplessità, li f'xi Stati Membri rriżultat f'dewmien fl-implimentazzjoni jew f'ambitu eċċessivament restrittiv tal-investimenti eliġibbli"* iddikjara is-Sur Jan Kinšt, il-Membru tal-QEA responsabbli mir-rapport, *"Barra minn hekk, meta l-kontribuzzjoni mill-UE tinstiga lil dawn l-intrapriżi biex inaqqsu b'mod proporzjonali l-finanzjament proprju tagħhom għal azzjonijiet ta' promozzjoni, hija essenzjalment issir sussidju parzjali tal-ispejjeż operazzjonali ta' dawn il-kumpaniji. Dan mhuwiex użu effiċjenti ta' flus pubbliċi."*

L-awdituri sabu li hemm nuqqas ta' biżżejjed informazzjoni rilevanti biex jintwerew ir-riżultati diretti attribwibbli għal dawn il-miżuri. Fil-każ tal-miżura ta' investiment, l-effetti ma jistgħux jiġu sseparati faċilment mill-investimenti għall-iżvilupp rurali. Fil-każ tal-azzjonijiet ta' promozzjoni, għalkemm l-esportazzjonijiet tal-inbid lejn pajjiżi terzi żdiedu b'mod sinifikanti f'termini assoluti, l-awditu żvela li l-inbejjed tal-UE tilfu ishma mis-suq fil-pajjiżi terzi prinċipali mmirati mill-azzjonijiet ta' promozzjoni u li l-esportazzjonijiet tal-inbejjed tal-UE li mhuwiex eliġibbli għall-appoġġ żdiedu wkoll.

Bejn l-2009 u l-2013 l-Istati Membri nefqu EUR 522 miljun f'fondi tal-UE taħt il-miżura ta' promozzjoni. Għall-2014-2018, kien hemm żieda kbira fil-fondi allokat li l-Istati Membri għal din il-miżura (EUR 1,16 biljun għall-UE-27). Fid-dawl tad-diffikultajiet li esperjenzaw l-Istati Membri fl-infiq tal-baġit 2009-2013 inizjalment allokati għal azzjonijiet ta' promozzjoni, hemm riskju li l-baġit 2014-2018 huwa ssettjat f'livell għoli wisq, li jqiegħed f'periklu l-applikazzjoni tal-prinċipji ta' ġestjoni finanzjarja tajba.

L-iskop ta' din l-istqarrija għall-istampa huwa li jingħataw il-messaġġi prinċipali tar-rapport speċjali adottat mill-Qorti Ewropea tal-Awdituri. Ir-rapport sħiħ jinsab fuq [www.eca.europa.eu](http://www.eca.europa.eu)

## ECA Press

12, rue Alcide De Gasperi - L - 1615 Luxembourg

T: (+352) 4398 45410 M: (+352) 621 55 22 24

E: [press@eca.europa.eu](mailto:press@eca.europa.eu) @EUAuditorsECA Youtube: EUAuditorsECA

[www.eca.europa.eu](http://www.eca.europa.eu)



## Noti lill-edituri:

Ir-rapporti speċjali tal-Qorti Ewropea tal-Awdituri (QEA) huma ppubblikati matul is-sena kollha u jipprezentaw ir-riżultati ta' awditi magħżula ta' oqsma baġitarji jew suġġetti ta' ġestjoni speċifiċi tal-UE.

Dan ir-rapport speċjali (Nru 9/2014) eżamina l-mistoqsijiet imniżżla fit-titolu tiegħu, "L-appoġġ tal-UE għal investiment u promozzjoni għas-settur tal-inbid huwa mmanigġjat tajjeb u r-riżultati tiegħu dwar il-kompetittività tal-inbejjed tal-UE huma dimostrate?" .

L-awdituri tal-UE kkonkludew li l-ġestjoni tal-appoġġ għal investiment u promozzjoni għas-settur tal-inbid matul is-snin inizjali koperti mill-awditu ġiet affettwata b'mod avvers mid-dgħufijiet fit-tfassil u fl-implimentazzjoni u l-impatt fuq il-kompetittività tal-inbejjed tal-UE mhux dejjem kien dimostrate.

Abbażi tal-osservazzjonijiet tagħha l-Qorti tirrakkomanda li:

### Għall-miżura ta' investiment:

- Sabiex tiġi razzjonalizzata l-iskema ta' għajjnuna, il-Kummissjoni għandha timmonitorja l-assorbiment tal-fondi, tanalizza l-ħtieġa għall-miżura u tivvaluta jekk is-settur tal-inbid jeħtieġ għajjnuna addizzjonali għall-investiment meta mqabbel ma' setturi agrikoli oħra; u
- L-Istati Membri għandhom jimmitigaw ir-riskju għall-ekonomija permezz ta' valutazzjoni sistematika tar-raġonevolezza tal-ispejjeż tal-proġetti u tal-vijabbiltà finanzjarja tal-applikanti. Ir-riżultat ta' dawn il-valutazzjonijiet għandu jiġi dokumentat b'mod adegwat. Il-Kummissjoni għandha tiżgura li l-Istati Membri japplikaw dawn il-kontrolli b'mod effettiv.

### Għall-miżura ta' promozzjoni:

- Ir-regolament li jirregola għandu jirrestringi lill-benefiċjarji individwali milli jipprezentaw, f'kull perjodu ta' programmazzjoni, program ta' promozzjoni għall-istess pajjiżi mmirati. Il-Kummissjoni għandha tillimita wkoll l-ambitu tal-miżura li tikkonċerna l-eligibbiltà tal-pubbliċità ta' marka kummerċjali u tqiegħed aktar enfasi fuq il-preferenza tal-aċċess tal-SMEs għall-miżura ta' promozzjoni;
- Sabiex jiġi mminimizzat ir-riskju ta' deadweight, il-Kummissjoni għandha tiżgura li fil-proċeduri tal-għażla tagħhom, l-Istati Membri jeħtieġu li l-benefiċjarji jiddimostraw b'mod ċar il-ħtieġa tagħhom għal għajjnuna mill-UE u li spejjeż operazzjonali normali ma jiġux iffinanzjati mill-baġit tal-UE;
- Il-Kummissjoni għandha tiżgura li spejjeż anċillari bħal spejjeż tal-korpi ta' implimentazzjoni u spejjeż ġenerali jkunu ġustifikati sew u jkunu limitati għal perċentwal massimu tal-ispejjeż totali;
- L-Istati Membri għandhom jiżguraw rendikont suffiċjenti tal-entrati li jorbot kull għajjnuna għall-promozzjoni ma' azzjonijiet speċifiċi u dokumentati b'mod adegwat;
- Il-Kummissjoni għandha tirrikjedi li l-Istati Membri jevalwaw aktar bir-reqqa r-riżultati ta' proġetti ta' promozzjoni. B'mod partikolari, ir-riżultati tal-azzjonijiet ta' promozzjoni għandhom jiġu vvalutati fil-livell tal-benefiċjarju aktar milli għas-settur tal-inbid tal-UE kollu kemm hu. L-Istati Membri għandhom jagħmlu użu aħjar mir-rapporti prodotti mill-benefiċjarji fi tmiem l-azzjonijiet ta' promozzjoni biex jivvalutaw u jikkonsolidaw ir-riżultati tagħhom; u
- Wara li jkun għadda perjodu suffiċjenti ta' żmien, il-Kummissjoni għandha tanalizza kif il-baġit allokat lill-NSPs għall-perjodu 2014-18 jaqbel mal-ħtiġijiet tas-settur tal-inbid tal-UE u l-kapaċità ta' assorbiment tal-Istati Membri. Ibbażat fuq din l-analiżi, il-Kummissjoni għandha taġġusta l-baġit mill-ġdid, fejn xieraq, biex tiżgura li dan jipprovdi incentivi biex l-Istati Membri jkunu aktar effiċjenti fl-applikazzjoni tal-miżuri.

Ara wkoll rapport relatat tal-QEA dwar is-settur tal-inbid, ir-Rapport Speċjali Nru 7/2012 "Ir-riforma tal-organizzazzjoni komuni tas-suq fl-inbid: Il-progress li sar s'issa" jista' jinstab hawnhekk:

[http://www.eca.europa.eu/Lists/ECADocuments/SR12\\_07/SR12\\_07\\_MT.PDF](http://www.eca.europa.eu/Lists/ECADocuments/SR12_07/SR12_07_MT.PDF)

## Kuntatt:

**Aidas Palubinskas**

**Uffiċjal tal-Istampa tal-Qorti Ewropea tal-Awdituri**

**T: (+352) 4398 45410 M: (+352) 621 55 22 24**

**E: [press@eca.europa.eu](mailto:press@eca.europa.eu) @EUAuditorsECA Youtube: [EUAuditorsECA](https://www.youtube.com/EUAuditorsECA) [www.eca.europa.eu](http://www.eca.europa.eu)**